

# नव भारत

इंजन  
जयंती  
की  
शुभकामनाएं

## एक नजर में



**लेफ्टिनेंट जनरल धीरज सेठ बने सेना के उप प्रमुख**  
नई दिल्ली, लेफ्टिनेंट जनरल धीरज सेठ ने भारतीय सेना के उप प्रमुख (वीसीओएस) का पदभार ग्रहण कर लिया। वे खड़कवासला स्थित राष्ट्रीय रक्षा अकादमी के पूर्व छात्र हैं और दिसंबर 1986 में बखरबंद कोर में कमीशन प्राप्त किया था। करीब चार दशकों के सैन्य करियर में उन्होंने विभिन्न भू-भागों और चुनौतीपूर्ण परिस्थितियों में सेवा दी है। इसमें अंतकवाद-रोधी अभियानों का भी व्यापक अनुभव शामिल है, खासकर जम्मू-कश्मीर में, उन्होंने रेगिस्तानी क्षेत्र में बखरबंद रेजिमेंट, विकसित क्षेत्र में बखरबंद ब्रिगेड और जम्मू-कश्मीर में अंतकवाद-रोधी बल की कमान संभाली है।

## होर्मुज से एलपीजी लेकर दो टैकर भारत पहुंचे

नई दिल्ली, मिडिल ईस्ट में चल रहे तनाव के बीच भारत के लिए राहत भरी खबर सामने आई है। यूपीए से एलपीजी लेकर आए दो टैकर होर्मुज स्ट्रेट पार करके सुरक्षित रूप से भारत पहुंच गए हैं। पहला टैकर बीडब्ल्यू टीवाईआर 31 को मुंबई पहुंचा। यह जहाज यूपीए के रास अल खेमा से चला था और करीब 6 दिन में भारत पहुंचा। दूसरा टैकर बीडब्ल्यूटीएसएम 1 अप्रैल को न्यू मैंगलोर के पास पहुंचा।

## अब बदल सकेंगे अपना जैमेल यूजर नेम

कैलिफोर्निया, गूगल ने घोषणा की है कि जैमेल यूजर अब अपने अजीब से यूजरनेम को आसानी से बदल सकते हैं और उपलब्ध नामों में से मनपसंद नाम चुन सकते हैं। गूगल के मुख्य कार्यकारी अधिकारी सुंदर पिचाई ने अपने आधिकारिक पस एकाउंट पर इसकी जानकारी दी। उन्होंने कहा, 2004 एक अच्छा साल था, लेकिन पुराने जैमेल एड्रेस पर ही अटके रहने का कोई कारण नहीं है। उन्होंने कहा कि यूजर अब सेटिंग में जाकर उपलब्ध नामों में से अपना पसंदीदा नाम चुन सकते हैं। उन्होंने कहा कि यूजर दोनों नामों को भी रख सकते हैं और दोनों से लॉग इन कर सकते हैं।

## गुस्ताखी माफ



यह गोचर सिर्फ सामान्य नहीं है, यह वैसा है जैसे शांत झील में तपता हुआ लोहा डाल दिया जाए। परिणाम? उबाल, तनाव और अनिश्चितता। और इस उथल-पुथल को और बढ़ाएंगे शनि, जो पहले से ही मीन राशि में मौजूद है।  
यह स्थिति बनाती है एक शक्तिशाली मंगल-शनि युति, जिसे ज्योतिष में 'ब्रेक और एक्सप्लोर' एक साथ दबाना'

# देश में जनगणना शुरू

## गृहमंत्री अमित शाह ने स्व-गणना का फॉर्म भर की शुरुआत

नई दिल्ली, 01 अप्रैल. केंद्रीय गृह मंत्री अमित शाह ने बुधवार से आरंभ हुई जनगणना की पहली प्रक्रिया 'आवास गणना' के तहत अपने दिल्ली स्थित आवास पर स्व-गणना का फॉर्म भरा। इस अवसर पर उन्होंने कहा कि भारत की विकास यात्रा को गति देने और प्रत्येक देशवासी तक सरकार की योजनाओं का समुचित लाभ पहुंचाने में इस प्रक्रिया की महत्वपूर्ण भूमिका होगी। जल्द ही जनगणना की टीम आपके घर भी आएगी। आप भी इस राष्ट्रीय दायित्व में पूर्ण सहयोग करते हुए मांगी गई आवश्यक जानकारी प्रदान करें।

**क्या पूछे जा रहे सवाल?**  
जनगणना के इस पहले चरण को मकान सूचीकरण और आवास गणना कहा जाता है। इसका मुख्य उद्देश्य यह जानना है कि देश के लोग किस तरह के मकानों में रहते हैं और उनके पास क्या-क्या सुविधाएं हैं। सरकार ने इसके लिए 33 सवालों का एक लिस्ट तैयार की है।

**पुरी तरह गोपनीय रहेगा आपका डेटा:** अक्सर लोगों के



मन में डर होता है कि उनकी निजी जानकारी कहीं लीक न हो जाए। सरकार ने साफ किया है कि जनगणना का डेटा पूरी तरह गोपनीय है। आपकी जानकारी का इस्तेमाल किसी अदालत में सबूत के तौर पर या किसी सरकारी लाभ को काटने के लिए नहीं किया जा सकता। यहां तक कि आरटीआई (सूचना का अधिकार) के जरिए भी जनगणना की व्यक्तिगत जानकारी सार्वजनिक नहीं की जाती।

## कैसे करें ऑनलाइन एंट्री?

सबसे पहले आधिकारिक पोर्टल <https://se.census.gov.in> पर जाएं। अपने मोबाइल नंबर से लॉगिन करें। पोर्टल पर मौजूद नवशे पर अपने घर की लोकेशन मार्क करें, परिवार की पूरी जानकारी भरें और सबमिट कर दें, सबमिट करते ही आपको 16 अंकों की एक सेल्फ-एन्कुरेशन आईडी मिलेगी। इससे जब बाद में जनगणना कर्मचारी आपके घर आएगा, तो आपको बस उसे यह आईडी दिखानी होगी। इससे न तो आपको लंबे सवाल-जवाब करने होंगे और न ही कर्मचारी का ज्यादा समय खर्च होगा। आप घर-घर सर्वे शुरू होने से 15 दिन पहले तक यह काम कर सकते हैं। उदाहरण के लिए, दिल्ली में अगर सर्वे 16 अप्रैल से शुरू है, तो आप 1 से 15 अप्रैल के बीच खुद जानकारी भर सकते हैं।

## 995.75 करोड़ की संपत्ति होगी जब्त

### ► मो. इकबाल भगोड़ा आर्थिक अपराधी घोषित

नई दिल्ली, 01 अप्रैल (वार्ता) प्रवर्तन निदेशालय (ईडी) लखनऊ की विशेष पीएमएलए अदालत ने भगोड़ा आर्थिक अपराधी अधिनियम, 2018 के तहत मोहम्मद इकबाल को भगोड़ा आर्थिक अपराधी घोषित कर दिया है।

अदालत ने आरोपी की करीब 995.75 करोड़ रुपये की संपत्तियों को जब्त करने का आदेश भी दिया। इन संपत्तियों में तीन शुगर मिल शामिल हैं, जो डायनेमिक शुगर्स प्राइवेट लिमिटेड, हनीवेल शुगर्स प्राइवेट

लिमिटेड और मैलो इफाटेक प्राइवेट लिमिटेड के माध्यम से संचालित थीं। अदालत ने पाया कि मोहम्मद इकबाल अपराधिक मुकदमे से बचने के लिए भारत छोड़कर दुबई में रह रहा है और वापस आने से इनकार कर रहा है। विशेष अदालत ने 24 नवंबर 2025 को मोहम्मद इकबाल के खिलाफ गैर-जमानती वारंट भी जारी किया था। वहीं, संबंधित कंपनियों द्वारा अधिनियम की धारा 10(2) के तहत दायर आपत्तियों को अदालत ने खारिज कर दिया। ईडी ने यह जांच धन शोधन निवारण अधिनियम, 2002 के तहत शुरू की थी, जो केंद्रीय अन्वेषण ब्यूरो (सीबीआई) की लखनऊ एसीवी

अदालत ने माना कि जब की गई संपत्तियां अपराधी की आय की श्रेणी में आती हैं। ये संपत्तियां पहले ही पीएमएलए के तहत अस्थायी रूप से कुर्की की जा चुकी थीं, जिसकी पूर्ण 28 जुलाई 2025 को निर्णायक प्राधिकरण द्वारा की गई थी। विशेष पीएमएलए न्यायाधीश राहुल प्रकाश ने आदेश दिया कि संपत्ति जब की प्रक्रिया अधिनियम के प्रावधानों के अनुसार आगे बढ़ेगी। इसके साथ ही आरोपी से जुड़ी तीनों शुगर मिलों को जब्त करने का निर्देश दिया गया।

शाखा द्वारा दर्ज एफआईआर के आधार पर थीं।

## ईरान युद्ध के बीच सीसीएस की बैठक

### प्रधानमंत्री नरेंद्र मोदी ने की अध्यक्षता पश्चिम एशिया में हालात की समीक्षा

नई दिल्ली, 01 अप्रैल. दिल्ली में प्रधानमंत्री आवास पर पीएम मोदी की अध्यक्षता में बुधवार शाम 7 बजे कैबिनेट कमेटी ऑन सिक्वोरिटी (सीसीएस) की बैठक हुई। इसमें पश्चिम एशिया में जारी संघर्ष के कारण भारत में मौजूदा हालात की समीक्षा की गई।

मीटिंग में अमित शाह, एस जयशंकर, निर्मला सीतारामण,



पीयूष गोयल, शिवराज सिंह चौहान, जेपी नड्डा, अश्विनी वैष्णव, मनोहर लाल खट्टर, प्रल्हाद जोशी, किजरापु राममोहन नायडू और हरदीप सिंह पुरी समेत

कई केंद्रीय मंत्री शामिल रहे। राष्ट्रीय सुरक्षा सलाहकार अजित डोभान, पीएम के प्रमुख सचिव पीके मिश्रा और शक्ति कान्त दास और कैबिनेट सचिव टीवी सोमनाथन भी मीटिंग में शामिल हुए। इस दौरान आम लोगों की जरूरी जरूरतों जैसे खाद्य, एलपीजी और पेट्रोल-डीजल उपलब्धता पर चर्चा की गई। बता दें कि पिछले 10 दिनों के भीतर सीसीएस की यह दूसरी मीटिंग है। इससे पहले 23 मार्च को प्रधानमंत्री नरेंद्र मोदी ने सीसीएस मीटिंग की अध्यक्षता की थी। इसमें भारत पर पश्चिम एशिया में संघर्ष के प्रभाव को कम करने के उपायों का आकलन किया था।

## अनिल अंबानी पर नया केस दर्ज

नई दिल्ली, 01 अप्रैल (वार्ता) केंद्रीय जांच ब्यूरो (सीबीआई) ने रिलायंस कम्युनिकेशंस, अनिल अंबानी और अन्य लोगों के खिलाफ एक और मामला दर्ज किया है। सीबीआई ने बुधवार को बताया कि इन लोगों पर भारतीय जीवन बीमा (एलआईसी) को 3,750 करोड़ रुपये का नुकसान पहुंचाने का आरोप है। यह प्राथमिकी एक अप्रैल को एलआईसी से मिली एक शिकायत के आधार पर दर्ज की गई है। शिकायत में अपराधिक साक्ष्य, धोखाधड़ी, गबन और भ्रष्टाचार निवारण अधिनियम के तहत नियमों के उल्लंघन के आरोप लगाए गए हैं।

## अब यूएन में उठा बलूचिस्तान का मुद्दा

जिनेवा, 01 अप्रैल. बलूच वीमेन फोरम (बीडब्ल्यूएफ) की सेंट्रल ऑर्गनाइजर शाली बलूच ने जिनेवा में संयुक्त राष्ट्र मानवाधिकार परिषद के 61वें सत्र के दौरान बलूचिस्तान भर में मानवाधिकारों के उल्लंघन का मुद्दा उठाया। इनमें पाकिस्तानी सेना द्वारा लोगों को जबरदस्ती गायब करना और बिना किसी कानूनी कार्रवाई के हत्याएं करना शामिल है। गंभीर चिंता जताते हुए उन्होंने कहा कि पाकिस्तान लगातार बलूच नागरिकों को आतंकवादी बताकर उन्हें निशाना बना रहा है और उनकी हत्याएं कर रहा है।

## 47 लाख आपत्तियों का निपटारा

### ► पश्चिम बंगाल में विशेष गहन पुनरीक्षण का मामला

### ► सुप्रीम कोर्ट में हाईकोर्ट ने दी जानकारी

नई दिल्ली, 01 अप्रैल. पश्चिम बंगाल में विशेष गहन पुनरीक्षण (एसआईआर) प्रक्रिया को लेकर सुप्रीम कोर्ट में सुनवाई के दौरान कलकत्ता हाईकोर्ट के मुख्य न्यायाधीश ने बताया कि 60 लाख में से 47 लाख आपत्तियों का निपटारा किया जा चुका है। हाईकोर्ट के मुख्य न्यायाधीश ने अदालत को बताया गया कि हर दिन करीब 1.75 लाख से 2 लाख

## गान्दरबल में मुठभेड़ में एक आतंकी ढेर

श्रीनगर जम्मू-कश्मीर के गान्दरबल जिले में सुरक्षाबलों और आतंकीयों के बीच मुठभेड़ हुई। अरहामा इलाके में हुई इस कार्रवाई में एक आतंकी मारा गया है। भारतीय सेना की चिनार कॉम्स और जम्मू-कश्मीर पुलिस ने खुफिया जानकारी के आधार पर यह संयुक्त ऑपरेशन शुरू किया था। सुरक्षाबलों को सूचना मिली थी कि इलाके में 2 से 3 आतंकी छिपे हो सकते हैं, जिसके बाद पूरे क्षेत्र की घेराबंदी की गई। जब सुरक्षाबलों की संयुक्त टीम ने अरहामा के संधिघ ठिकानों की घेराबंदी शुरू की, तो वहां छिपे आतंकीयों ने फायरिंग शुरू कर दी थी।

## गान्दरबल में मुठभेड़ में एक आतंकी ढेर

श्रीनगर जम्मू-कश्मीर के गान्दरबल जिले में सुरक्षाबलों और आतंकीयों के बीच मुठभेड़ हुई। अरहामा इलाके में हुई इस कार्रवाई में एक आतंकी मारा गया है। भारतीय सेना की चिनार कॉम्स और जम्मू-कश्मीर पुलिस ने खुफिया जानकारी के आधार पर यह संयुक्त ऑपरेशन शुरू किया था। सुरक्षाबलों को सूचना मिली थी कि इलाके में 2 से 3 आतंकी छिपे हो सकते हैं, जिसके बाद पूरे क्षेत्र की घेराबंदी की गई। जब सुरक्षाबलों की संयुक्त टीम ने अरहामा के संधिघ ठिकानों की घेराबंदी शुरू की, तो वहां छिपे आतंकीयों ने फायरिंग शुरू कर दी थी।

## बिना समझौते युद्ध होगा खत्म: ट्रंप

वॉशिंगटन, 01 अप्रैल (वार्ता) यूएस-इजराइल और ईरान के बीच जंग को 32 दिन बंद चूके हैं। अमेरिका के राष्ट्रपति डोनाल्ड ट्रंप ने संकेत दिया है कि ईरान के साथ चल रहा युद्ध जल्द समाप्ति की ओर बढ़ सकता है। उन्होंने कहा कि इस संघर्ष को खत्म करने के लिए ईरान को अमेरिका के साथ किसी समझौते की आवश्यकता नहीं है। राष्ट्रपति ट्रंप के इस बयान से अमेरिका के रुख में बदलाव का संकेत मिलता है।

ओवल ऑफिस से बोलते हुए ट्रंप ने दावा किया कि अमेरिकी सैन्य अभियान के प्रमुख लक्ष्य काफी हद तक हासिल कर लिए गए हैं। उन्होंने कहा कि ईरान को सैन्य क्षमता को गंभीर रूप से नुकसान पहुंचा है और उसे दोबारा खड़ा होने में 15 से 20 साल लग सकते हैं। उनके अनुसार, ईरान की नौसैनिक, वायु और वायु-रोधी क्षमताओं के साथ-साथ दूरसंचार ढांचे को भी भारी क्षति पहुंची है।

ईरान ने बहरीन में अमेरिकी कंपनी अमेजोन वेब सर्विसेस के एक डेटा सेंटर पर हमला किया। हमले के बाद आग भड़क गई। इससे पहले बहरीन के गृह मंत्रालय ने भी बताया था कि एक कंपनी की इमारत में आग लगी है, जिसे फायर ब्रिगेड की टीम बुझा रही थी। यह हमला ऐसे समय हुआ है, जब एक दिन पहले ईरान की रिवोल्यूशनरी गार्ड्स ने मिडिल ईस्ट में काम कर रही 18 अमेरिकी कंपनियों को निशाना बनाने की धमकी दी थी।

## भविष्यवाणी

## दुनिया और आपकी किस्मत में क्या होगा बदलाव?

## आज मंगल का मीन राशि में प्रवेश

डॉ. आशुतोष उपाध्याय 2 अप्रैल 2026 को ग्रहों की चाल एक बड़ा नाटकीय मोड़ लेने जा रही है। ऊर्जा, साहस और आक्रामकता का प्रतीक मंगल गहराई, भावनाओं और रहस्यों की राशि मीन में प्रवेश करेगा। यह गोचर सिर्फ सामान्य नहीं है, यह वैसा है जैसे शांत झील में तपता हुआ लोहा डाल दिया जाए। परिणाम? उबाल, तनाव और अनिश्चितता। और इस उथल-पुथल को और बढ़ाएंगे शनि, जो पहले से ही मीन राशि में मौजूद है।  
यह स्थिति बनाती है एक शक्तिशाली मंगल-शनि युति, जिसे ज्योतिष में 'ब्रेक और एक्सप्लोर' एक साथ दबाना'



**मीन राशि त्याग और समर्पण**  
की राशि है, इसलिए इस समय सबसे अच्छा उपाय है- कर्म योग अपनाना, मेहनत करें, लेकिन परिणाम से जुड़ाव कम रखें।  
कहा जाता है यानी आगे बढ़ने की तीव्र इच्छा, लेकिन रुकावटों की दीवार भी उतनी ही मजबूत।  
**देश-दुनिया पर असर:-**  
■ वैश्विक स्तर पर बढ़ेगी हलचल।  
■ इस ग्रह स्थिति का प्रभाव

## उपाय

### मंगल की उग्रता को कैसे शांत करें?

- मंगलवार को हनुमान चालीसा का पाठ करें
- मसूर दाल का दान करें
- ध्यान और योग से मन को शांत रखें

सिर्फ व्यक्तिगत जीवन तक सीमित नहीं रहेगा, यह अंतरराष्ट्रीय घटनाओं को भी प्रभावित करेगा।  
■ समुद्री तनाव बढ़ेगा- समुद्री सीमाओं, नौसैनिक गतिविधियों और व्यापारिक मार्गों को लेकर विवाद तेज हो सकते हैं।

## राशियों पर प्रभाव

मेघ:- छुपी हुई बेवैनी बढ़ सकती है। खर्च और अचानक यात्राएं संभव हैं। आध्यात्मिकता में लाभ मिलेगा, लेकिन कानूनी मामलों से दूर रहें।  
वृषभ:- धन लाभ के अवसर आएं, लेकिन मेहनत और धैर्य जरूरी होगा। गलत निवेश से बचें।  
मिथुन:- कैरियर में जबरदस्त ऊर्जा मिलेगी, पर बॉस से टकराव हो सकता है। स्मार्ट रणनीति अपनाएं।  
कर्क:- धार्मिक यात्रा या विचारों को लेकर जोश बढ़ेगा। पिता या गुरु से बहस से बचें।  
सिंह:- सावधानी जरूरी है। जोखिम भर फंसलों से बचें। अचानक लाभ भी हो सकता है।  
कन्या:- रिश्तों में तनाव बढ़ सकता है। पार्टनर के साथ

समझदारी से काम लें।  
तुला:- दुश्मनों पर जीत मिलेगी। स्वास्थ्य का ध्यान रखें, खासकर पाचन संबंधी समस्याओं पर।  
वृश्चिक:- क्रिप्टोविटी बढ़ेगी, लेकिन रिश्तों में पतिशुन्यता से बचें।  
धनु:- घर का माहौल थोड़ा अशांत हो सकता है। प्रॉपर्टी डील में जल्दबाजी न करें।  
मकर:- आत्मविश्वास और साहस चरम पर होंगे, लेकिन शब्दों पर नियंत्रण रखें।  
कुंभ:- कमाई के मौके बढ़ेंगे, लेकिन खर्च भी उतना ही तेजी से होगा।  
मीन:- सबसे ज्यादा प्रभाव आप पर पड़ेगा। ऊर्जा बहुत होगी, लेकिन काम में रुकावट महसूस होगी, धैर्य रखें।

## 600 करोड़ की साइबर ठगी के मामले में उद्योगपति गिरफ्तार

कोलकाता, 01 अप्रैल. 600 करोड़ रुपये के साइबर ठगी मामले में बंगाल पुलिस की साइबर अपराध शाखा ने उद्योगपति पवन रूइया को गिरफ्तार कर लिया है। न्यू टाउन के एक होटल के सामने से उन्हें गिरफ्तार किया गया। यह गिरफ्तारी 2024 में विधाननगर के इको पार्क थाने में स्वप्न कुमार मंडल द्वारा दर्ज कराई गई शिकायत के आधार पर की गई है। पुलिस के अनुसार, देशभर में हुई विभिन्न ऑनलाइन ठगी की रकम उद्योगपति रूइया और उनके परिवार के सदस्यों के बैंक खातों में जमा की गई थी। जांच के दौरान साइबर विशेषज्ञों ने प्रारंभिक तौर पर 315 करोड़ रुपये के लेन-देन का पता लगाया था।

## अब अमरावती होगी आंध्र प्रदेश की राजधानी

### लोकसभा ने सर्वसम्मति से पारित किया बिल

नई दिल्ली, 01 अप्रैल. अपनी राजधानी के लिए आंध्र प्रदेश का करीब 12 वर्ष लंबा इंतजार समाप्त हो गया है। आंध्र प्रदेश को अब अपनी राजधानी मिल गई है। अमरावती को आंध्र प्रदेश की राजधानी के रूप में कानूनी दर्जा देने से संबंधित बिल बुधवार को लोकसभा से पारित हो गया।  
आंध्र प्रदेश पुनर्गठन (संशोधन) बिल, 2026 लोकसभा ने सर्वसम्मति से पारित कर दिया है। सत्तापक्ष के साथ ही विपक्षी दलों ने भी इस बिल का

समर्थन किया। यह बिल गृह राज्यमंत्री नित्यानंद राय ने पेश किया था। इस बिल का समर्थन करते हुए कांग्रेस सांसद मणिकम टैगोर ने कहा कि अमरावती एक कैपिटल नहीं, करोड़ों लोगों की आकांक्षा है। इस बिल पर लोकसभा में करीब दो घंटे तक चर्चा हुई।  
विपक्षी समाजवादी पार्टी और अन्य दलों के सदस्यों ने भी बिल का समर्थन किया और अपनी जमाने देने वाले किसानों को भरपूर मुआवजा देने की मांग की। इस बिल पर चर्चा में सत्तापक्ष और विपक्ष के 13 सदस्यों ने हिस्सा लिया। ध्वनिमत से मतदान के दौरान इस बिल का किसी भी सदस्य ने विरोध नहीं किया।